

HELSIEN FIS-SLIEM

IT-TMIEN SENA

MARZU 1979

NRU. 91



Harġa Specjali ta'

ifGżejjjer

**"Kemm konna nkunu aħjar taħt il-bandiera tagħna
stess, bla ma jistgħu jindahluна l-barranin!"**

*Manwel Dimech
fil-“Bandiera tal-Maltin”
17 ta' Jannar, 1903*

Il-Mixja lejn il-Helsien

- 1802 Malta minn jeddha talbet il-protezzjoni tal-Kuruna Ingliża bil-kondizzjoni illi d-drittijiet u l-privileġgi tagħha jibqgħu jinżammu u rrispettati
- 1811 Gvern tal-Crown Colony bil-poteri esekutivi u leġislattivi kollha f'idejn il-Gvernatur Ingliż.
- 1814 Bit-Trattat ta' Parigi Malta giet formalment imqiegħda taħt is-Sovranità Ingliża. L-Awtokrazija tal-Gvernatur baqqħet assoluta sal-1835.
- 1835 Wara l-protesti tal-Maltin u t-taħbit tal-patrijott Malti Giorgio Mitrovich gie mwaqqaf Kunsill tal-Gvern b'element minimu mhux uffiċċiali; imma dan kien fuq baži nominativa u mhux elettiva u l-Gvernatur kellu s-setgħa li jmur kontra dak kollu li jaqta' dan il-Kunsill.
- 1849 Il-principju elettiv deher għall-ewwel darba permezz tal-Kostituzzjoni tal-1849 li waqqfet Kunsill tal-Gvern ġdid, b'minoranza ta' membri eletti; imma l-membri popolari baq-ġħu maħnuqin mill-maġgoranza uffiċċiali.
- 1887 Il-Kostituzzjoni tal-1887 kienet esperiment ta' 'dual control'. Fil-Kunsill il-ġdid, b'14 minn 20 sigġu allokati għall-membri eletti il-Gvern ma kellux aktar setgħa li jgħaddi l-ligħiġiet li ried hu biss. Mill-banda l-oħra, l-interessi Imperjali kienu salvagħwardati mill-poter ta' 'veto' li kellu l-Gvernatur. Din il-kostituzzjoni ma ħadmitx għax ta' spiss kien ikun hemm konflitt.
- 1903 Il-Kostituzzjoni tal-1887 giet imneħħija u minfloħha daħlet Kostituzzjoni li reġġgħet il-pajjiż lura għall-pożizzjoni ta' l-1849 u l-principju tal-maġgoranza uffiċċiali. Ir-rapreżentanti tal-poplu ma ridux joqogħdu għal din il-Kostituzzjoni, bdew joħorgu għall-elezzjoni, jitilgħu mhux opposti, jagħmlu protesti qawwija, u dak il-ħin jirriżen-jaw.
- 1921 Il-Kostituzzjoni 'Amery-Milner', tat miżura ta' 'self government' intern. Din il-Kostituzzjoni ipprovdiet għal Assemblea Legislativa eletta u Senat. Id-Difiża u l-Affarijiet Barranin kienu riservati għall-Gvern Ingliż.
- 1933 Il-Kostituzzjoni tal-1921 giet irtirata u Malta irritornat għal Gvern tal-Crown Colony.
- 1939 Skond il-Kostituzzjoni Macdonald twaqqaf Kunsill tal-Gvern u Kunsill Esekuttiv.
- 1947 Ir-rakkmandazzjonijiet ta' l-Assemblea Nazzjonali popolari ġabu magħħom il-Kostituzzjoni tal-1947 (Il-Kostituzzjoni Mac-Michael) illi rat miżura ta' 'Self-Government' fuq il-principju ta' 'dijarkija' li permezz tagħha diversi materji, speċjalment id-Difiża, l-Affarijiet Barranin, il-Muniti, l-Avazzjoni Civili, u l-Immigrazzjoni kienu riservati għall-Gvern Ingliż.
- 1948 Saret Emenda ta' Letters Patent illi biddlet it-titlu ta' Kap tal-Ministeru Malti għal dak ta' Prim Ministro.
- 1953 Saret it-talba tal-Gvern ta' Koalizzjoni ta' Dott. Borg Olivier għat-trasferiment ta' l-Affarijiet ta' Malta mill-Colonial Office għall-Commonwealth Relations Office. Rifut mill-Colonial Office, u kontro-offerta biex l-affarijiet ta' Malta jiġu trasferiti għall-Home Office.
- 1955 Is-Sur Mintoff, Leader tal-Malta Labour Party, gie elett fuq il-proposta ta' l-Integrazione ta' rappreżentanza Maltija fil-House of Commons u ekwivalenza mal-livelli ekonomiċi Ingliżi.
- Wara r-'Round Table Conference' f'Londra dwar l-iżvilupp kostituzzjonali ta' Malta, il-Gvern Ingliż acċetta r-rapport tal-Konferenza illi laqgħet it-talba tal-Gvern Malti biex membri Maltin joqgħodu fil-House of Commons.

- 1957 Ir-relazzjonijiet bejn il-Malta Labour Party u l-Gvern Ingliż marru għall-agħar immedjata wara l-pubblikazzjoni tal-'U.K. Defence White Paper' li għamlitha cara li l-impieg tal-Maltin fl-istabbilimenti tas-Servizzi f'Malta u d-Dockyard kienu se jiġu mnaqqsa ħafna.
- Il-Gvern Ingliż ma riedx jidħol responsabbi biex joħloq impieg għal dawk li kienu ser jitilfu x-xogħol. Barra minn hekk il-Gvern Ingliż naqqas il-kontribuzzjoni ta' £6 miljuni li kien wiegħed għal £5 miljun. Kien jidher ċar li l-Gvern Ingliż kien lest li jagħti l-istess drittijiet kostituzzjonali lill-Maltin bħal ma ġandhom l-Inglizi imma mhux l-istess drittijiet ekonomiċi. Għalhekk il-Gvern Malti ddecieda li jwarrab l-integration.
- 1958 Il-Gvern Laburista keċċa l-Kummissarju tal-Pulizija għax ma riedx jobdi l-ordnijiet tiegħi. Il-Gvernatur ma acċettax din it-tkeċċija u ried jieħu l-Pulizija f'idejh. Il-Gvern Laburista irriżenja bħala protesta. L-Oppozizzjoni rrifjutat li tifforma gvern.
- Fit-28 ta' April sar strike ġenerali kif ukoll saru dimostrazzjonijiet kontra l-Gvern Ingliż. Il-Gvern Ingliż ha t-treġiġa diretta ta' Malta f'idejh u ssospenda l-Kostituzzjoni u xolja l-Parlament.
- 1959 Kostituzzjoni gdida waqqfet Kunsill Esekutiv taħt l-awtorità tal-Gvernatur, Kunsill li fosthom kien hemm īnames Maltin magħżulin mill-Gvernatur. Il-pożizzjoni ta' Malta reggħet lura għal dik ta' bejn 1-1936 u 1-1939 u niżzlet lil pajjiżna fil-livell kostituzzjonali tal-gżira ta' St Helena.
- 1961 Wara l-prezentazzjoni tar-rapport tal-Kummissjoni li l-Gvern Ingliż kien ħatar biex jištħarreg il-fehma pubblika Maltija għiet maħruġa l-Kostituzzjoni ta' 4-1961. Bħal dik ta' 1-1947 din waqqfet gvern ministerjali, responsabbi lejn leġislatura ta' Kamra waħda eletta għal kollox mill-poplu. B'dan kollu Malta baqgħet Kolonja bħal qabel. Il-Gvernatur żamm il-pulizija f'idejh.
- 1962 Saru Elezzjonijiet Generali fi żmien ta' għie da politika reliġjuża bejn il-Malta Labour Party u l-Knisja. Fil-ġimġha ta' l-elezzjoni tiegħi dikjarat dnub mejjet li tivvota għall-Partit Laburista. Il-Partit Nazzjonalista għie elett fil-Gvern u fl-20 ta' Awissu, il-Prim Ministru għamel talba formali għall-Indipendenza.
- 1963 Saret konferenza kostituzzjonali f'Londra. Fl-1 ta' Awissu, il-Gvern tal-Maestà Tagħha fir-Renju Unit ħabbar li Malta kellha ssir indipendenti mhux aktar tard mill-31 ta' Mejju, 1964. Wara aktar taħditiet f'Londra u Malta għet ippreżentata Kostituzzjoni lill-Assemblea Legislativa u wara li għet approvata b'maġġoranza sempliċi, sar referendum fit-2, 3, u fl-4 ta' Mejju, 1964. L-Isqfijiet kienu reggħu għamluha dnub mejjet li tivvota għall-proposti mressqa mis-Sur Mintoff. 54.5% tal-voti (40.3% ta' l-elettorat) kienu favur l-Indipendenza kif riedha Dott. Borg Olivier. Wara dan ir-riżultat, is-Segretarju ta' l-Istat għar-Relazzjonijiet tal-Commonwealth ħabbar, fil-House of Commons fil-21 ta' Lulju, 1964 li l-kwistjoni ta' l-Indipendenza ta' Malta u l-Kostituzzjoni kienet għet miftiehma.
- 1964 Malta saret indipendenti fil-21 ta' Settembru, 1964. Skond Trattat ta' Difiża iffirmat dak in-nhar, il-Forzi Ingliżi kellhom id-dritt li jibqgħu Malta għaxar snin. Skond Trattat Finanzjarju l-Ingilterra intrabtet li tagħti 'l Malta, matul l-istess żmien, għajnuna kapitali f'forma ta' għotjet u self għal diversifikazzjoni ta' l-ekonomija u għajnuna għall-emigrazzjoni li tlaħhaq £50m li kwart minnhom kienu self b'imgħax.
- 1966 Elezzjonijiet Generali f'Marzu. Il-kwistjoni politiko-reliġjuża kienet għadha sejra u kien ġħadu dnub mejjet li tivvota Labour. Il-Partit Nazzjonalista rebaħ 28 siġġu fil-Kamra tar-Rappreżentanti filwaqt li l-Malta Labour Party rebaħ 22 siġġu.
- 1971 Sa dan it-tant saret il-paċi bejn il-Knisja u l-Malta Labour Party. Il-Knisja intrabtet li ma timponix id-dnub il-mejjet bħala censura fl-elezzjonijiet.

Elezzjonijiet Generali. Il-Malta Labour Party rebañ l-elezzjoni bi programm elettorali bbażat fuq politika barranija ta' 'non alignment' u li l-pożizzjoni tal-Forzi Ingliżi f'Malta għandha tkun iddettata minn ftehim ġdid li jkun jissalvagwardja s-sovranità ta' Malta u jiġura kumpens aktar realistiku għall-użu tal-facilitajiet tad-Difiża ta' Malta. Wara ħafna diskussionijiet mal-Gvern Ingliż u l-pajjiżi tan-NATO intlaħaq ftehim li Malta tieħu £14-il miljun bħala kera annwali mingħand il-pajjiżi tan-NATO u somma ta' madwar £7 miljuni parti minnha għotja u



Il-Prim Ministro Dom Mintoff jidher ma' Lord Carrington waqt l-iffirmar tal-ftehim.

parti oħra bħala soft loan. Malta tieħu wkoll £2.5m bħala għajjnuna ekonomika mill-Italja u l-Amerika aċċettat li tibgħat Malta team ta' esperti biex jistharrġu pjani ta' žvilupp, il-prospetti u l-problemi tal-gżira. Il-ftehim sar għal seba' snin li fit-tmiem tagħlhom Malta ma tibqax iż-żejt bażi militari.

Sir Anthony Mamo sar l-ewwel Gvernatur Generali Malti.

1974 Malta saret Repubblika fit-13 ta' Dicembru u saru ħafna emendi fil-Kostituzzjoni ta' Malta li jagħmluha aktar liberali u verament demokratika, b'elezzjonijiet ħiesha minn kull pressjoni temporali jew spiritwali. Il-kostituzzjoni kif emendata għaddiet mill-Parlament b'49 vot favur, u b'6 kontra.

Sir Anthony Mamo laħaq l-ewwel President tar-Repubblika.



Fin-nofs jidher l-ewwel President tar-Repubblika Sir Anthony Mamo.

1979 31 ta' Marzu. Ġurnata memorabbli. It-trattat ta' difiża ma' l-Ingilterra wasal fit-tmiem tiegħu. Malta issa spicċat għal kollox minn bażi militari, u l-aħħar suldat barrani telaq minn artna. Malta issa nbidlet komplettament minn centrū ta' gwerra għal centrū ta' paċċi u koperazzjoni.

“ . . . L-ewwel li nagħtu lil Malta kemm jiċċa' jkun indipendenza ekonomika u politika daqs kemm hu possibbli f'dinja fejn pajjiż jid-dependi minn ieħor. Fl-istess ħin ridna nassiguraw li meta tispicċċa l-bażi Ingliżi din tkun l-aħħar waħda ta' serje twila storika, u mhux sempliciement twarrab biex tagħmel post għal qawwa militari barranija oħra.”

DOM MINTOFF

Il-Grecja — 7-8-1976

Malta Fortizza tal-Barrani

Sal-1971 Malta kienet għadha b'ruħha u ġisimha fortizza tal-barrani. Dan il-barrani kellu kull naħha tal-gżejjer Maltin għad-dispożizzjoni tiegħu. Barra hekk, dan żamm dejjem f'idejh dawk is-servizzi l-aktar meħtiega biex pajjiż jifrex l-identità nazzjonali tiegħu u jsaħħa l-ekonomija.

Il-Gvern Soċjalista Malti, skond il-mandat li ngħata mill-poplu beda jaħdem mill-ewwel biex Malta tirbaħ tabilhaqq il-ħelsien shiħ tagħha.


L-istorja ta' pajjiżna hija sensiela waħda ta' gwerer u tbatija li l-poplu Malti kellu jgħaddi minn-hom minħabba l-qagħda strategika ta' artu. Il-Qawwiet il-kbar fittxew l-interessi tagħhom b'mod li gżi-ritna serviet biss bħala xrara minn dik ix-xabla qattielu saħansitra kontra l-istess ġirien tagħha.

Il-lum il-poplu Malti jifhem li s-sehem tiegħu fil-Mediterran u l-bqija tad-dinja għandu jkollu l-ġhan ta' paci. L-esperjenza kerha tal-imghoddi ma tistax tintesa jew tiddgħajnejf. Anzi din għandha titwassal lil popli oħra li għad ma kellhom ix-ix-xorti li jiddeċiedu huma dwar id-destin tagħhom stess.


Jekk ma kisbet xejn miż-żmien tagħha bħala fortizza tal-barrani, talanqas Malta tista' thossha f'qagħda li tifhem id-differenza bejn li ssefter għall-barrani u li tkun kmand tagħha nnifisha fil-hena u l-ġħawġ.

Huwa b'din ir-rieda qawwija li l-poplu Malti jiffaċċja l-isbaħ paġna tal-istorja tiegħu. Ghax minnha jitħallek u jgħallek x-innu verament il-ħelsien shiħ ta' poplu ħerqan li jgħix fil-paci u l-progress.

*Il-Monument li jfakkarna fiziż-żewġ Gwerer
1914-18. 1939-45.*



Il-George Cross u Dikjarazzjoni mill-Amerika kienu r-“rigali” għas-sehem li tat Malta fil-gwerra li għaddiet.



Il-Ġliedha għall-Heġġien

Il-kisba tal-Heġġieni shiħ ta' pajjiżna hija r-riżultat ta' għexieren ta' snin mimlija ġrajjiet imqanqla, bil-moviment tal-ħaddiema jmexxi l-ġlieda tul dan iż-żmien kollu.

Aktar minn għoxrin sena ilu Malta waqfet għat-theddida Ingliżi bil-'break-with-Britain resolution', pass l-aktar qalbieni wara l-vojt kbir li kien ħalla l-ewwel mexxej tal-ħaddiema f'Malta Manwel Dimech (li kien safha vittma tal-barrani), u, aktar tard bid-dmija tas-'Sette Gugno'.

Il-ġlieda tal-poplu Malti għall-Heġġieni shiħ tiegħi ssuktat sena wara bl-irvelli jiet tat-28 ta' April, 1958, meta l-ġajta għall-Heġġieni kibret aktar ma' s-suldati barranin u l-qaddej ja tagħhom żiedu fi ħruixihom.

Il-moviment tal-ħaddiema kompla jissaħħah u jfitteż triqat godda sabiex jagħti l-Heġġieni shiħ lill-poplu Malti, saħansitra fi żminijiet meta nżergħet iż-żerriegħha tal-firda biex il-barrani jissokta jgawdi poter assolut fuq il-Maltin.

Meta fl-1971 il-ħaddiema Maltin reġgħu ħadu t-tmexxija f'idejhom, huma ħalfu li ħadd ma kien se jżommhom milli jilħqu l-għan li ħadmu għaliex b'daqshekk sagħiċċi u tixrid tad-demm.

L-ewwel indikazzjoni ta' din id-determinazzjoni kienu t-tnejħiha ta' Gvernatur-Generali Ingliż u l-egħluq tal-kwartieri tan-NATO minn fejn il-barrani kien jispija fuq għnus ħbieb u ġirien.



l-irvelli jiet tat-28 ta' April, 1958.



Bid-dmija tas-'Sette Giugno'.

F'Marzu tal-1972 Malta u l-Ingilterra ffir-maw ftehim storiku li bih it-tnejn qablu li l-ġejjer tagħna ma kellhomx jibqgħu iservu ta' bazi militari. Kien ftehim li ntlaħaq wara li l-forzi kollha qerrieda stinkaw biex jegħilbu l-konvīnżjoni tal-poplu Malti.

Mhx talli ma rnexxilhomx, iżda l-poplu Malti, fil-maġgoranza tiegħi, baqa' magħqu, u, fl-1976 reġa' tenna l-herqa tiegħi li jikseb il-Heġġieni ta' pajjiżu billi ta mandat ġdid u akbar lill-moviment tal-ħaddiema fil-Gvern.

Il-31 ta' Marzu 1979 ifisser ir-rebħha ta' Malta Hielsa, seba' snin wara li wriet lid-dinja li riedet tikseb l-identità tagħha u li kienet tilfet sekli sħaħ ta' snin ilu.

Il-ħaddiem Malti jħares lejn din id-data bħala l-ġħarfien tar-rieda tiegħi biex igħix fis-sliem u l-progress, ħieles tabilhaqq mill-indħil tal-barrani.

Malta Fortizza għalhekk tieħu posta biss fil-kotba tal-istorja.

Wiċċ ġdid lil Malta

Biex Malta setgħet thejji ruħha għall-bidla drastika minn fortizza tal-barrani għal centru ta' paċi kien meħtieg li tul is-snini li għaddew tingħata wiċċ ġdid permezz ta' triqat, faċilitajiet u servizzi ġodda jew aġġornati. B'hekk ir-riettu mgħażżeen fl-industrija u t-tishħiħ kontinwu tal-ekonomija jkunu jistgħu jkomplu għall-ġid ta' Malta ħielsa.

Pajjiż li jkun għaddej minn faz-zi ta' industrijazzjoni bħal Malta jrid jipprovdi l-meżzi neċ-ċesarji kollha biex il-prodott tal-fabbrika Jasal fl-ajruport jew il-portijiet fl-inqas ħin possibbli. Hemm-hekk irid isib ukoll il-faċilitajiet kollha meħtiega.


F'dawk li huma triqat, Malta rat progett kbir wara l-ieħor, fosthom Triq Diċembru 13 fil-Marsa, Triq Giuseppe Garibaldi li mill-qasam industrijali tal-Marsa twassal direttament għall-mitjar ta' Hal-Luqa, it-triq mal-baħar li tagħti għac-Ċentru tal-Mediterran Għall-Konferenzi, it-triqat ġodda f'Bormla, l-Birgu u l-Isla u bosta triqat oħra ma' Malta u Għawdex kollha.

Biex tingarr il-merkanzija ta' prodotti li test porta Malta, l-Gvern Soċjalista waqqaf l-Air Malta u s-Seq Malta, zewg kumpaniji Nazzjonali li qed iħaddmu mijiet ta' ħaddiem Maltin fil-waqt li jgħinu l-ekonomija tal-pajjiż.

Minbarra t-titjib kbir li sar fil-faċilitajiet tal-port (ir-Roll-on-Roll-off u mollijiet aktar xierqa għall-volum ta' xogħol li qed isir) u l-mitjar (runway ġdid li tiflax kull tip ta' ajruperlan modern u terminal ġdid li kapaċi jilqa' mijiet ta' passiggieri f'daqqa), Malta llum għandha wkoll il-meżzi kollha tat-telekommunikazzjoni. L-industrijalist isibha faċli biex jagħmel il-kuntatti mal-bqija tad-din ja permezz ta' servizzi tat-telex, telegrammi, foto-telegrammi, telefon u radjutelegrammi.


Malta industrijali ma tistax tgħalli mingħajr din il-bidla progressiva, bidla meħtiega biex pajjiżna jkun jiusta' jgħalli għaż-żmien ta' hidma fis-sliem li għaliex il-poplu Malti ilu jistinka tul-listo rieħ tiegħi kollha.

Toroq u djar.



Linja ta' l-ajru nazzjonali u ajruport ġdid.

Sea Malta.





Il-President ta' l-Algerija Houari Boumediene.



L-Archiepiskop Makarios of Cipru.



Il-Ministru ta' l-Affarijiet Barranin tat-Tunezija
Habib Chatty.



Il-Konferenza tal-Mediterran fu-Belt Valletta.
Il-Ministru W. Abela jagħmel id-diskors tal-Itu.



Il-President Gaddafi tal-Ġemahirija tal-Libya.



Il-Prim Ministru tal-Marokk, Ahmed Osman.



Sigñor Aldo Moro, Ministru ta' l-Affarijiet
Barranin ta' l-Itali.



Il-Prim Ministru Spaniol Adolfo Suárez.

L-Industrija Maltija

L-Industrija hija l-pilastru ewlien tal-ekonomija. F'dan il-qasam sar avvanz kbir f'dawn laħħar snin. Il-maġgoranza tal-fabbriki huma miġbura fl-oqsma industrijali tal-MARSA, BULEBEL, SAN ĜWANN, IMRIEHEL, XEWKИJA, TA' QALI u issa qed jinbnew oħra jn f'RIKAŻLI u HAL FAR.


Il-manifattura f'Malta issa laħqet il-figura ta' £M188.3 miljun, il-parti kbira minnhom għall-esportazzjoni.

Imqabbla mal-1971 meta Malta esportat £M14.2 miljun, is-sena l-oħra esportajna b'kemm jiswew £M108 miljun lira. L-industrija tal-manifat-

tura qed timpjega kważi 33,000 ħaddiema imqabbla ma ftit iżżejjed minn 20 elf fl-1971.

L-investimenti minn ditti barranin juru l-fiduċja li teżisti fl-ekonomija ta' Malta, fl-istabbilità industrijali u fl-effiċjenza tal-ħaddiem Malti, speċjalment fil-fatt li dan kapaċi jitgħallem malajr u jaħdem bi preċiżżjoni li jistennew minnu investituri li ssugraw il-miljuni ta' liri.

Il-Gvern ukoll wera fiduċja kbira fl-industrija Maltija u nvesta miljuni ta' liri f'intrapriżi parastatali li qed jagħtu is-sehem siewi tagħhom fl-ekonomija ta' Malta.



L-estate industrijali ta' Bulebel.



Shirasuna Ltd



Quality Shoes



Janstorp

TITJIB FIL-QASAM BANKARJU

Biex Malta tkun tista' thares lejn il-gejieni tagħha bil-fiduċja meħtieġa bħala centrū ta' paċi fil-Mediterran trid ikollha wkoll sistema bankarja effiċċienti bizzżejjed biex taqdi l-htigijiet tal-industrija tal-pajjiż.

IL-BANK ĆENTRALI

Mill-1971 'l hawn il-Bank Ćentrali ta' Malta ha īsieb biex il-Lira Maltija tissahħa bil-ghan li tirrifletti l-qagħda tajba tal-ekonomija. Id-dipendenza shiha fuq l-Isterlini tneħħiet u l-Lira Maltija llum hija msejsa fuq għadd ta' muniti b'saħħiethom.

Il-hidma pozittiva tal-Bank Ćentrali tidher ukoll fiż-żieda qawwija li Malta kellha fir-riżervi barranin tagħha. Fil-fatt, sa l-ahħar ta' Dicembru, 1978 ir-riżervi barranin ta' Malta kienu jlahħqu għal £M322 miljun.

MID-MED BANK

Dan l-akbar bank kummerċjali llum huwa kollu kemm hu tal-Maltin, biex hekk isaħħa il-qagħda bankarja f'pajjiżna.

BANK OF VALLETTA

Il-Poplu Malti, permezz tal-Gvern tiegħi, ukoll għandu l-akbar għadd ta' ishma f'dan il-bank li sena wara sena qed jagħti kontribut siewi lill-ekonomija Maltija wara d-dizastru li gie evitat bil-hidma f'waqtha fil-każ tan-National Bank of Malta.

LOMBARD BANK

Il-poplu Malti għandu wkoll sehem f'dan il-bank kummerċjali li joffri s-servizzi bankarji kollha meħtieġa.

Tiswija u bini ta' Vapuri


It-Tarzna ta' Malta, li għal bosta snin kienet tarzna navali għat-tiswija u manutenzjoni ta' bastimenti tal-gwerra, issa nbidlet f'tarzna kummerċjali. Fost il-baċċiri li hemm fit-Tarzna l-akbar wieħed jieħu vapuri ta' mijha u għaxart elef tunnellati.

RED CHINA DOCK

Iżda, fil-futur qarib, it-Tarzna sejkollha baċir enormi, i-Red China Dock, għal vapuri sa tlett mitt elf tunnellata.

It-Tarzna tagħmel xogħol ta' ingġinerija mekkanika u elettrika. Barra minn hekk, it-Tarzna hija wkoll impenjata b'xogħol ta' manutenzjoni fuq 'yachts', u għal dan il-ġannejha 'Yacht Yard' f'Manoel Island.

Issa, minn ftit taż-żmien 'i l-hawn, it-Tarzna daħlet ukoll għal xogħol ta' bini tal-vapuri. Digà bniet żewġ vapuri ta' għaxart elef tunnellata għaċċ-Ċina. It-Tarzna bniet ukoll 'floating dock', għal Libja kif ukoll ghadd ta' 'cranes'.




Il-Red China Dock

IL-MARSA DOCK


Biez tkompli tiżviluppa l-industrija tal-bini tal-vapuri dalwaqt jittlesta l-'Marsa Dock', li huwa ppjanat għal bini ta' vapuri sa mijha u għoxrin elf tunnellata, u sejkun tal-'Malta Shipbuilding Co. Ltd.'

Dan il-progress fil-qasam tat-tarznar u bini ta' vapuri meta tarzniet oħra għaddejji minn żmien diffiċċi, hu kollu dovut għal klima ta' paċċi industrijali, kif ukoll għat-twettiq tax-xogħol fil-hin, jew qabel id-data miftiehma. Barra minn hekk, il-haddiema tat-tarzna, li għandhom esperjenza kbira f'dan il-qasam, issa għandhom ukoll sehem dirett kemm fl-ammnistrazzjoni, u fuq ix-xogħol, u naturalment ukoll fil-qliegħ li għall-ewwel darba qed isir minn din l-intrapriża tal-haddiema.



Il-Marsa Dock





Id-Dockyard — l-akbar industria ta' Malta.


Il-Port ta' Marsaxlokk

Minħabba l-pożizzjoni strategika ta' Malta, kif ukoll ir-relazzjonijiet kummerċjali tajba ma' pajjiżi Għarab u Ewropej, hemm prospetti sbieħ li Malta tibda tintuża bħala ċentru tat-trasbord. Minħabba li l-Port il-Kbir ma fihx faċilitajiet biex ilahhaq ma' volum kbir ta' xogħol, il-Gvern Soċjalista ġaseb biex jibni port akbar, attrezzat bl-aktar tagħmir modern u sofistikat, fil-bajja ta' Marsaxlokk. Grupp ta' inginiera Ċiniżi qed jagħmlu studju tekniku, filwaqt li s-Saudi Arabia u l-Abu Dhabi pprovdew self b'imgħax baxx għal dan il-proġett.

Għal użu tal-Paċi

“... rridu wkoll inkomplu nagħmlu sforzi kbar ġalli l-postijiet, il-ħafna postijiet li qed jiġu f'idejna mill-Forzi Armati Ingliżi indawwruhom l-ewwel biex nagħtu djar aktar lill-Maltin, imbagħad biex nagħmlu postijiet għar-rikrejazzjoni għat-turisti u wkoll biex inkabbru l-kummerċ u l-exports tagħna. Dan ix-xogħol digħi bdejna nagħmluh u kull min irid jiġi jista' jara xi frott tal-ħidma tal-Maltin meta veru jintefgħu għal xogħol ta' din il-kwalità.”

Silta mix-Xandira tal-Prim Ministru Dom Mintoff, nhar is-Sibt 31 ta' Dicembru, 1977.




DJAR GHALL-MALTIN

Verdala Barracks, f'Bormla, issa jservi ta' djar għal familji Maltin.

INDUSTRIJA

Dawk li kienu ‘huts’ tal-gwerra f’Ta’ Qali, issa jiffurmaw ċentru ewljeni ta’ l-artiġjanat Malti - popolari fost il-Maltin u iżjed mat-turisti.





ČENTRU SPORTIV

Hangar ta' l-ajruplani f'Ta' Qali inbidel u qed iservi bħala Čentru Sportiv. Ground tal-Football mill-aqwa qed jinbena fil-viċin tiegħu.



BELTISSEBH

Lintorn Barracks, fil-Furjana, inbidlet f'belt amministrattiva - Beltissebħ.



TURIŻMU

Barracks tas-suldati f'Għajnej Tuffieħha ġie mibdul f'post ta' rikreazzjoni tat-turisti li jżuruna bl-eluf kull sena.





**Il-Forti Sant'Anġlu – simbolu ta' Malta Fortizza li fuqu
perpret għall-aħħar darba l-bandiera Ingliza.**